

ደምዳሚ መግለጺ 6 ስሩዕ ኣኼባ ማእከላይ ኮሚቴ ዲሞክራሲን ካልኣይ ስሩዕ ኣኼባ ፖለቲካዊ ቤት ምኽሪ ኩናማ ኤርትራ

ውድብ ዲሞክራሲ ካብ ዕለት 15/11/2014-23/11/2014 ኣኼባታት ኣካይዱ። ካብ ዕለት 15-18/11/2014 ኣኼባ ፈጻሚት ቤት ጽሕፈት፡ ካብ ዕለት 19/11/2014-21/11/2014 ማእከላይ ኮሚቴ፡ ካብ ዕለት 22-23/11/2014 ናይ ፖለቲካዊ ቤት ምኽሪ ኩናማ ኤርትራ ኣሰላሰሉ።

ኣብዚ ኣኼባ ኣብ ሰለስተ ኣጀንዳታት ብሰፊሕን ብዕምቆት ተመያይጡ ውሳኔታት የሕሊፉ።

1. ንብሄር ኩናማ ኤርትራ ሓንኹሩ ሒዞዎ ዘሎ ድሕረትን ጸቢብነትን ድሑር ባህሊታት ንሓድነት ብሄር ኩናማ ኣብ ልዕሊ ምፍትታኑ ኣብ መንጎ ብሄር ኩናማ ናይ ጽልኢን ቅርሕንቲን ኣረኣእያታት የሳዕሪር ምህላውን፡ እዚ ድሕረት እዚ ኣብ ሓሙሻይ ስሩዕ ኣኼባ ማእከላይ ኮሚቴ ብሰፊሕ ተራእዮ መደብ ተሓንጺጹ ምንቅስቃሳት ተኸይዱ ዕውት ስራሕን ፍሬን እንተተረኸቦ እውን ሕጂ እውን ኣብ ዘይረብሕ ጓል ነገራት ኣቲዮም ቁጠባ ብሄር ኩናማ ንምድኻም ዝግበር ዘሎ ምንቅስቃሳት መሊኦም ከም ዘይተቀርፉ እቲ ኣኼባ ኣረጋጊጹ። ክልቲኡ መሪሕነታት (ዲሞክራሲን ፖ.ቤ.ም.ኩ.ኤ) ኣብ ወጻኢ ኮይኖም ብቴሌፎንን ብዝተፈለለዩ መንገዲታት ኣብ መንጎ ብሄር ኩናማ ጽልኢ ብምስዋር መንገድን ዓራቅቲ ተመሲሎም ቁጠባዊ ዓቕሞም ንምድኻም ዝግበር ዘሎ ህንጻዳ፡ ዘላቂ ሰላምን ርግኣትን ከም ዘይኣምጽእ ንክርድኡ መልእኽቶም የሕሊፎም።



2. መርሕነታት ካብዚ ጸብብነትን ድሕረት ንምልቃቅ ትምህርቲ ቁልፊ መሳርሒ ምኻኑ ብምእማን ካብ ስርዓት ህግደፍ ዝሰኣናዮን ግን ከኣ ኣብ መደበር ስደተኛታት ኢትዮጵያን ካልኣትን ዝረኽብናዮ ናይ ትምህርቲ ዕድል ብኣግባቡ ንክጥቀሙሉ ናይ ሓደራ መልእኽቶም ኣሕልፎም። ህዝቢን መንግስቲ ኢትዮጵያ ብናይ ትምህርቲ ዕድል ኣመና ተሃሲዮ ኣብ ድሕረት ንዝርከብ ህዝቢ ኩናማ ንምሕጋዝ ኣብ መዳይ ትምህርቲ ካብቲ ዝነበረ ብዝበለጸ ሓገዛቱ ንክዛይድን ንክሰፍሕን፡ ኣብ መዳይ ሕክምና እኹል ምትሕግጋዝን ምክትታልን ንክገብር ጸዊዑ።



3. ብሄረ ኩናማ ኤርትራ እፎይታ ዝረከብ፡ ስርዓት ህግደፍ ምስ ዝውገድ ጥራሕ ስለዝኾነ፡ እዚ ስርዓት ንምእላይ ኣብ ዝግበር ቃልሲ ብሄረ ኩናማ ኤርትራ ብኩሉ መዳይ ተጠናኺሩ ኣብ ዓይነትን መጽናዕቲን ዝተደገፉ ወታሃደራዊ ስርሒታት ንክቅጽሉ ወሲኑ። ከምኡ እውን ነዚ ስርዓት ኣብ ምእላይ መልክዕ ውዳቤናን ሓሳብካ ብዘይ ገደብ ናይ ምግላጽ መሰልናን (*Freedom of expression*) ሃይማኖት ኣብ መንግስቲ መንግስቲ ኣብ ሃይማኖት ኢድ ዘይእትው ስርዓተ ምሕደራ ምስ ዝቅበሉን ንለውጢ ምስ ዝበገሱ ሃገራዊያን፡ ውድባት፡ ሰልፊታትን፤ ሲቪክ ማሕበራት ኢድን ጓንትን ኮይኑ ከም ዝቃለሱ ዲ.ም.ሓ.ኩ.ኤን ፖ.ቤ.ም.ኩ.ኤ ኣብ ኣኼባእም ኣረጋገጾም።

ዝመረረ ይምረረ፡ ዝወሰደ ግዜ ይውሰድ፡ ዝድለ ዘበለ መስዋእቲ ይሕተት እምበር፡ ኣብ መላእ ኤርትራ ኮነ ብፍሉይነት ኣብ ዘባ ጋሽ ባርካ ከባቢያዊ ምምሕዳሩ ብዘይ ምሽርራፍ ከረጋግጽ እዩ!!

መትካላት ዲ.ም.ሓ.ኩ.ኤ ንዘልኣለም ክዕንብቡ እዮም!!!

ዲ.ም.ሓ.ኩ.ኤ-ፖ.ቤ.ም.ኩ.ኤ

ሕዳር 23/3014